

## 6. எம்பெருமானார் ஸ்வாமி

### தனியன்

ஸ்ரீமத்வரமுநீந்த்<sub>3</sub>ராங்க்<sub>4</sub>ரி வாநாசலமுநிப்ரியம் |  
யதீந்த்<sub>3</sub>ர ஷட<sub>2</sub>ஜித் ப<sub>3</sub>க்தம் ராமாநுஜமுநிம் ப<sub>3</sub>ஜே ||

### வாழி திருநாமம்

எட்டெழுத்தின் மூன்று பொருள் எமக்கு அளித்தோன் வாழியே  
இன்னம் இதுக்கு உட்பொருளும் உண்டென்றான் வாழியே  
மட்டவிழும் பொழில் மங்கை வந்து உதித்தோன் வாழியே  
வானாமலை அடிகள் வாழ்த்துமவன் வாழியே  
தெட்டு புகழ்க் கண்ணன் உரை தேர்ந்துரைப்போன் வாழியே  
செம்மையினால் அறுபதத்தின் திறம் உரைப்போன் வாழியே  
அட்டதிக்கெண் குந்தி முனி அடி பணிவோன் வாழியே  
அனவரதம் இராமானுச முனி வாழி வாழி வாழியே

தேசு பொலி திருமெளலி திருநுதலும் வாழியே  
சிறந்த திருக்கண்ணிணையும் திருமூக்கும் வாழியே  
வாசமலி பவளமுடன் வாய் முத்தும் வாழியே  
வாரகுழையும் வரைப் புயமும் மணி வடமும் வாழியே  
வீசு புகழ் மணி மார்பும் மணி வயிறும் வாழியே  
மிக்க நலம் சேர் மருங்கும் விரியுடையும் வாழியே  
மாசில் குணமார் குரங்கும் முழந்தாளும் வாழியே  
வானாமலை முனிவன் மலரடியும் வாழியே

### சீர்

வாழி வரமங்கை மாமுனிவன் மாமலர்த் தாள்  
வாழியவன் சீர் பரவும் வாய் மொழிகள் - வாழியே  
குந்தி நகர் மாமுனிவன் கூரருளால் மாறன் இசைச்  
செந்தமிழைத் தேர்ந்துரைக்கும் சீர்